

Недоступен ни однин перевод.



Сафари давлатии Президенти Чумхурии Ўзбекистон давоми ду рӯз 9 ва 10 марти соли 2018 идома ёфта, зимни ин сафар мулоқоти сарони давлатҳо, намоёндагони воломакоми ҳукуматҳо ва доираи соҳибкорони ду кишвар сурат гирифта, аз рӯйи натиҷаҳои он беш аз 40 санади нави ҳамкорӣ ба имзо расид.

Дар доираи ин сафари давлатӣ Форуми соҳибкорони Тоҷикистону Ўзбекистон ва Намоишгоҳи молу маҳсулоти Ўзбекистон баргузор шуд.

Рӯйдоди муҳим, ки бо иштироки Сарони давлатҳо муҳтарам Эмомалӣ Раҳмон ва Шавкат Мирзиёев ба амал омад, ифтиҳои Гузаргоҳи байнидавлатии роҳи оҳани “Галаба-Амузанг” мебошад.

Мавриди зикри хос аст, ки тайи рӯзҳои охир бо талошҳои ташаббусҳои неки сарони давлатҳо наздики 10 гузаргоҳи сарҳадӣ кушода шуд, ки мардуми ташнаи дидорро ба висоли дӯст, ҳешу табор ва ҳамсояи нек расонд. Акнун шаҳрвандони ду кишвари ҳамсоя, ки муносибатҳои дӯстӣ ҳешутабории онҳо таърихи ҷандинасра дорад, беамониат рафтуомад мекунанд.

Баргузориҳои барномаи консертии устодони санъат ва ҳунармандони тоҷику ўзбек таҳти унвони “Шоми дӯстӣ” аз тадбирҳои муҳиму хотирмони фарҳангӣ буд, ки дар он Сарони давлатҳо Эмомалӣ Раҳмон ва Шавкат Мирзиёев самимитарин суханонро дар бораи дӯстӣ бародарӣ, ҳамсоягӣ, таърихи муносибатҳои ҳешутабории ду мардум, инчунин кушодани дилҳо, дарҳо, сарҳадҳо ва огуши гарми якдигар барои идомаи равобити ҳасана баён доштанд.

Барномаи рангину пурмуҳтавои консертии тараннумкунандаи дӯстӣ бародарии халқҳо бошад, ба мардум мӯҳдаи огози марҳилаи нави муносибатҳои неку бобарорро расонд.

Бо боварӣ гуфта метавонем, ки акнун мардумони Тоҷикистону Ўзбекистон бо шарофати сиёсати неку ояндадор ва бобарору сулхофари Эмомалӣ Раҳмон ва Шавкат Мирзиёев аз ин пас ҳам дар фазои ҳамдигарфаҳмӣ, ҳамсоғии неку ва дигар ормонҳои чандинасраи хеш зиндагӣ мекунанд.

Умед аст, ки ин ташрифи Президенти кишвари ҳамсоғ ва имзои санадҳои нави ҳамкорӣ барои рушду густариши муносибатҳои дӯстӣ, ҳамсоғӣ ва ҳешутабории ду халқи бузург заминаҳои мусоид фароҳам меорад.

Маросими қабул ва ғусели меҳмони олимаком Президенти Чумҳурии Ўзбекистон чун расми истикболи расмӣ бо шукуҳу шахмати ҳоса, бо садои қарнаю сурнай, оро додани майдони фурудгоҳ бо парчамҳои давлатӣ, аксҳои сарони давлатҳо ва шиорҳои тараннумкунандаи дӯстӣю ҳамсоғии неку сурат гирифт.

Баръало эҳсос мегардид, ки Президенти Чумҳурии Ўзбекистон ва ҳайати ҳамроҳаш аз Чумҳурии Тоҷикистон бо як ҷаҳон таассуроти неку ба Ватан бармегарданд, зеро Пешвои миллат муҳтарам Эмомалӣ Раҳмон ва мардуми тоҷик бо риояи анъанаи нақви аҷдодӣ - меҳмоннавозӣ ва инсондӯстӣ онҳоро қабул, меҳмондорӣ ва ғусел намуданд.